



BIRZEBBUĠA

“Dar Birzebbuġa” Triq Santa Marija - Birzebbuġa Tel : 21650165 Fax :21650444

Motto: PACI U SAHHA LIL KULHADD

Minuti tal-laqgħa numru 01/13 tal-Kunsill Lokali ta' Birzebbuġa li saret fl-uffiċċju tal-Kunsill nhar il-Erbgħa, 9 ta' Jannar 2013 fil-5.30pm

<i>Prezenti</i>	<i>Membri</i>
Sindku	Is-Sur Joseph Farrugia
Kunsillieri	Is-Sur Joseph Baldacchino Is-Sur Kevin Barun Is-Sur Charles Muscat Mrs Bernardette Pace Is-Sur Stanley Zammit
Segretarju Eżk.	Maria Galea
Skuzat	Is-Sur Carmelo Cachia – (Agenda 1-6)

AGENDA -1

Il-Minuti tas-Seduta Nru. 16/12 tqassmu minn qabel u ġew meħuda bħala moqrija. J.Baldacchino ippropona u C.Muscat issekonda mozzjoni biex il-minuti jkunu jistgħu jiġu ffirmati kif ipprezentati mis-Sindku u s-Segretarju Eżekuttiv bħala dokument korrett. Kulhadd qabel.

AGENDA -2

01/01 - Wara diversi ilmenti minhabba kaxxi tal-GO li qed jostakolaw il-bankina fi Triq il-Mandolina u Triq il-Kitarri, il-Kumpanija GO ressqet suggeriment lill-Kunsill Lokali sabiex il-bankini issirilhom estensjoni skont pjanta Annex 1 a spejjeż tagħhom. Wara diskussjoni l-Kamra approvat is-suggeriment skont pjanta Annex 1, dment li l-Kumpanija GO ikollha l-permessi neċessarji kif ukoll tinstalla *reflectors* mal-estensjoni.

02/01 - Tressqet fuq il-mejda tal-Kamra l-verżjoni finali tal-immaniggar tat-traffiku għal Triq Għar Dalam. Wara li l-Kamra evalwat il-pjanta, issuggeriet sabiex ma tiġix magħluqa l-entratura għal Qajjenza minn Triq Herakles, iżda titwessa' f'it it-triq u l-entratura tibqa' miftuħa.

03/01 - Bħala parti miċ-ċelebrazzjonijiet taċ-ċentinarju qed issir talba lill-Kunsill Lokali sabiex issir parata mill-Girl Guides u l-iScouts nhar il-Ħadd, 20 ta' Jannar 2013 li tispiċċa fuq iz-zuntier bit-tberik tal-annimali. Il-Kamra ma ssibx oġġezzjoni għal din it-talba dment li, t-toroq tal-parata kif ukoll il-bankina taz-zuntier jiġu mnaddfa minn kull fhmieġ tal-annimali li jista' jkun hemm. Ukoll minħabba li ser jingħalqu temporanjament it-toroq, l-attivitá trid tiġi kkoordinata mal-pulizija.

AGENDA -3

- Offerta Pubblika Nru. 07/12 – Servizz ta' Perit

Nru.	Isem tal-Perit	Item 1	Item 2	Item 3	Item 4	Item 5	Item 6	Item 7	Item 8	Item 9	Item 10
1	Perit Karl Cutajar & Perit Alexis Inguanez	1.0%	0.5%	1.09%	1.0%	0.7%	0.6% Max €180	0.4%	1.09%	€200	€25
2	Perit Anthony C. Bezzina	€9.50/ hr	0.90%	0.90%	€9.50/ hr	€9.50/ hr	€9.50/ hr	0.90%	0.90%	€9.50/ hr	€9.50/ hr
3	Mangion Mangion & Partners	1.2%	1.0%	4.0%	2.6%	2.4%	0.6%	1.2%	3.5%	€70	€60
4	Perit William Lewis	0.4%	0.3%	0.85%	0.95%	0.6%	NIL	0.35%	0.75%	€10/ hr	NIL
5	Med Design Associates Ltd.	0.9%	0.5%	1.2%	1.1%	0.7%	€200/ Report	0.4%	1.0%	hourly	free
6	MC ² Architects	1.2%	0.9%	1.8%	1.2%	0.75%	0.75%	0.9%	1.2%	0.75%	€35/ meeting
7	Perit Mary Grace Camilleri Bartolo	0.6%	0.4%	1.25%	1.25%	0.75%	0.4%	0.5%	1%	0.3%	€15/hr
8	Design & Technical Resources Ltd.	0.5%	0.5%	1.2%	€1200	€875	NIL	0.5%	1%	€25/hr	NIL
9	Perit Mariello Spiteri	0.2%	0.09%	0.3%	1%	€10.50/ hr	0.05%	0.09%	0.3%	€10.50/ hr	€10.50/ hr

Is-Segretarju Eżekuttiv għaddiet ir-rapport tal-bord tal-evalwazzjoni lill-Kamra. Il-bord iltaqa' nhar il-Ħamis, 27 ta' Diċembru 2012 u kien magħmul mis-Sindku, J.Baldacchino u S.Zammit. Wara li l-bord evalwa l-offerti kollha ħa deċiżjoni li jirrakkomanda lill-Kamra lill-offerent Nru. 4 – Perit William Lewis minħabba li għab l-aħjar punteġġ fost l-orħos tlett offerenti. Il-Kamra aċċettat ir-rakkomandazzjoni tal-bord.

AGENDA -4

Is-Segretarju Eżekuttiv tat l-informazzjoni lill-Kamra fir-rigward tal-iskema PPP.

- Offerta Pubblika Nru. 04/12 – Kisi ta' Toroq taħt l-iskema tal-PPP

Kien hemm offerent wieħed – Asfaltar Ltd. u l-prezz għal din is-sejħa pubblika hu ta' €653018.00. Wara li l-Kunsill Lokali evalwa s-sitwazzjoni finanzjarja tal-Kunsill Lokali, ħa deċiżjoni li jattwa dan il-proġett ma' Asfaltar Ltd. taħt l-iskema tal-PPP kif giet diskussa mad-Dipartiment għall-Gvern Lokali.

AGENDA -5

Il-Kamra wara li evalwat ir-rapporti tal-iskrivani li ressqet is-Segretarju Eżekuttiv approvat biex it-tlett skrivani jiġu allokatil bil-*full performance bonus* skont kif stipulat fil-liġi. Is-Segretarju Eżekuttiv staqsiet lill-Kamra jekk kienx hemm bżonn li toħroġ mill-Kamra għall-evalwazzjoni tal-*performance bonus* tagħha. Il-Kamra ma ratx li hemm bżonn u wara li evalwat ir-rapport imressaq mis-Sindku ġie approvat biex tieħu l-*full performance bonus*. Is-Segretarju Eżekuttiv għan-nom tagħha u tal-iskrivani rringrazzjat lis-Sindku u lill-Kunsillieri kollha b'dan il-ġest.

AGENDA -6

Tressqu fuq-il-mejda tal-Kamra l-pagamenti għax-xahar ta' Jannar 2013. Peress li ma kien hemm l-ebda oġġezzjoni jew amendi giet approvata biex is-somma ta' €42,328.28 titħallas skont Skeda Nru. 01/13.

AGENDA -7

1. Is-Segretarju Eżk. infurmat lill-Kamra li:

- ser jagħlu tlett offerti pubbliċi nhar il-Ġimgħa 11 ta' Jannar 2013 u għaldaqstant hemm bżonn li jinholoq bord tal-aġġudikazzjoni għalihom. Il-bord tal-aġġudikazzjoni ser ikunu kif ġej:
 - a) Offerta Pubblika Nru. 08/12 – Ġbir ta' Skart Goff – Is-Sindku, J.Baldacchino u C.Cachia
 - b) Offerta Pubblika Nru. 09/12 – Manutenzjoni u Installazzjoni ta' Lampi u Dawl Ornamentali – Is-Sindku, J.Baldacchino u S.Zammit
 - c) Offerta Pubblika Nru. 10/12 – Manutenzjoni u Installazzjoni ta' Lampi tad-Dawl tat-Toroq – Is-Sindku, J.Baldacchino u S.Zammit
- il-Laqqgħa Pubblika ser issir nhar it-Tlieta, 12 ta' Frar 2013 fis-6.00 pm.
- il-kuntrattur tad-dawl ma jistax jagħtina stima tax-xogħol li hemm bżonn isir fuq id-dawl fil-Bajja s-Sabiha minhabba li jrid jaqla' sabiex ikun jaf x'hemm bżonn isir. Il-Kamra qablet li jibda jinqala' x-xogħol biċċa biċċa u naraw x'hemm bżonn isir.
- Transport Malta talbu lill-Kunsill sabiex jinbidlu l-*via* ta' parti mill-parkeġġi ta' Triq Sant' Anġlu. Il-haddiema assenjati mill-Kunsill Lokali nfurmaw lis-Segretarju Eżekuttiv li jekk jinbidlu l-*via* tal-parkeġġi ser nitilfu bejn 3 u 5 parkeġġi. Il-Kamra qablet li qabel isir ix-xogħol mitlub minn TM, nitolbu lill-Uffiċjali ta' TM jinżlu fuq il-post sabiex naraw hemmx xi soluzzjoni oħra li tista' tiġi mplimentata mingħajr ma nitilfu parkeġġi.
- l-ewwel abbozz għall-*Bye Law* fuq il-kontroll ta' apparat għall-attivitajiet fil-Bajja s-Sabiha hu lest u għaldaqstant ser tiġi mgħoddija kopja lil kulhadd sabiex tiġi diskussa f'Seduta apposta.
- is-Segretarju Eżekuttiv tar-Regjun Nofsinhar talab il-pożizzjoni tal-Kunsill Lokali fuq proposta li għamlu l-Kunsill Lokali ta' Ħal Qormi fejn issuġġerew li apparti 10% *administration fee*, tibda titħallas ukoll 10% lill-Kunsill Lokali fuq ċitazzjonijiet li nħarġu fil-lokal tagħhom li ġew imħallsa. Il-Kamra qablet ma' din il-proposta.
- Ġie pprezentat lill-Kamra r-rapport tal-bord tal-aġġudikazzjoni fir-rigward tas-Sejha Pubblika Nru. 06/12 – Provista u Installazzjoni ta' bandli, *fence* u *soft flooring* fi Ġnien il-Kunsill Lokali, Ġnien Profs. Anton Tabone u Ġnien Mons. Guzeppi Minuti fejn fid-dawl taċ-ċirkostanzi kurrenti finanzjarji u l-prijoritajiet tal-Kunsill Lokali, l-bord ħa d-deċiżjoni li jirrakkomanda li ma jilqa' l-ebda offerta a tenur ta' artikolu 11 fl-*Instructions to Tenderers*. Il-Kamra wara diskussjoni unanimament qablet ma' din ir-rakkomandazzjoni.

2. Il-Viċi Sindku, is-Sur K. Barun :

- Il-magażin wasal fl-aħħar stadju tiegħu u mmimenti li jiġi mgħoddi għall-*printing*. Għaldaqstant kull min għadu ma kitibx l-artiklu tiegħu jagħmel dan sal-Ġimgħa, 11 ta' Jannar 2013. Ukoll ser

ninfurmaw lir-residenti rigward il-laqqgħa pubblika li ser issir fit-12 ta' Frar 2013 fil-magażin stess.

- Preżentement qed jaħdem sabiex norganizzaw kompetizzjoni tal-fotografija bit-titlu BIRŻEBBUĠA, bil-għan li jkollna ritratti ta' Birżebbuġa miġbura għall-użu tal-Kunsill Lokali. Gie ssuġġerit li jinħolqu kategoriji sabiex ikun jista' jieħu sehem kulhadd.

3. Il-Kunsillier, is-Sur J. Baldacchino :

- Talab sabiex kif ikun riesaq l-istaġun tas-Sajf naħsbu għal *handrail* fuq il-blat il-Qajjenza, in-naħa tal-*ex* impjant tal-Gass.
- Hemm bżonn ta' aktar lampi tad-dawl f'Wesgħa Ramon Perellos.
- Talab sabiex naraw x'inhi l-proċedura sabiex inneħħu l-blat imkisser minn partijiet tal-bajjiet tagħna sabiex dawn isiru aċċessibbli.

4. Il-Kunsillier, is-S.Zammit :

- Fir-rigward tal-pjanta magħżula ta' Misraħ is-Summit il-pass li jmiss hu li nagħmlu talba formali lil Transport Malta sabiex il-pjanta tiġi approvata.
- Fis-Seduta Nru. 15/12 li saret nhar il-Erbgħa, 14 ta' Novembru 2012 informa lill-Kamra li l-Federazzjoni tal-Għaqdiet Birżebbuġa kienet ser tapplika għall-fondi tal-Ewropa sabiex tikkommissjona studju dwar il-partecipazzjoni fl-għaqdiet u dwar is-*sense of belonging* fost ir-residenti ta' Birżebbuġa. Sfortunatament l-applikazzjoni għall-fondi ma ġietx aċċettata u għaldaqstant l-Għaqda ser tirrikorri għand il-Gvern Ċentrali u tapplika għall-fondi mill-'Good Causes Fund'.
- Talab sabiex issir *schedule* għall-attendenza għall-programm tar-radju sabiex nevitaw li jkun hemm programmi fejn ma jattendi hadd.
- Talab *update* fir-rigward tal-funtana fi Ġnien L-Indipendenza. Is-Segretarju Eżekuttiv informat l-Kamra li l-kuntrattur għandu jibda x-xogħol fuq il-funtana fil-jiem li ġejjin.
- Talab biex jiġi armat van bl-għodda sabiex jiġi utilizzat mill-ħaddiema tal-Kunsill u jiffaċilita' x-xogħol tagħhom. Wara diskussjoni l-Kamra ma laqetx din it-talba. Is-Sindku nforma l-Kamra li meta jkun hemm xogħol li jrid isir b'għodda partikulari nqabdu l-kuntratturi kkonċernati.
- Fakkar lill-Kamra li l-Kunsill kien ħa deċiżjoni li ma niktbox individwalment fuq il-paġna ta' *Facebook* u għaldaqstant kulhadd għandu jzomm ma' din id-deċiżjoni sakemm ma jiġix miftiehem mod ieħor.

5. Il-Kunsillier, is-Sur C.Muscat :

- Talab sabiex jiġi rrapportat post perikoluż fi Triq Żarenu Dalli kif ukoll naraw jistax jizdiedu l-lampi tad-dawl fl-istess zona tal-istess triq għaliex hi mdalma.

6. Is-Sindku , is-Sur J.Farrugia :

- Informa l-Kamra li nhar is-Sibt, 12 ta' Jannar 2013 fis-1.30pm, il-Kunsill Lokali flimkien mal-BEAG ser jorganizza Konferenza Stampa f'Wied il-Buni fir-rigward tan-*noise pollution* igġenerat mill-Freeport.
- Qajjem għad-diskussjoni l-problema li għandna mal-kuntrattur fir-rigward tax-xogħol li jrid isir fi Triq il-Girgħien. Wara diskussjoni l-Kamra qablet li tagħti *deadline* lill-Kuntrattur sa meta jrid jinbeda x-xogħol u jekk dan ma jibdiex jiġi tterminat il-kuntratt. Ix-xogħol irid jinbeda u jitkompla bla waqfien.

Għeluq

Is-Seduta ġiet iddikjarata magħluqa fit-8.30pm. Is-Seduta li jmiss ser tinzamm nhar l-Erbgħa, 6 ta' Frar 2013 fil-5.30pm.

.....
Joseph Farrugia
Sindku

.....
Maria Galea
Segretarju Eżk.